

# مَدَنی مذاکرے کے منتخب سوال جواب (مختصر کر کے)

6 رجب المرجب 1444ھ

عالمی مدنی مرکز فیضانِ مدینہ کراچی

28، جنوری 2023ء

1 6 رجب المرجب کی نسبت سلسلہ عالیہ چشتیہ کی کس عظیم ہستی سے ہے، ان کے القابات اور پیدائش و وفات کے بارے میں بھی کچھ بتادیتے۔

6 رجب المرجب کو خواجہ خواجگان، سلطان الہند، عطائے رسول، غریب نواز، معین الدین حضرت خواجہ سید حسن سجری رحمۃ اللہ علیہ سے نسبت ہے، 6 رجب آپ کا یوم عرس ہے، اسے جھٹی شریف بھی کہا جاتا ہے، آپ کی پیدائش (Birth) 14 رجب 537ھ مطابق 1142ء سیستان، ایران کے علاقے سنجر میں اور وفات (Death) 6 رجب 633ھ کو اجمیر (ہند) میں ہوئی۔ آپ حسنی سید تھے، اعلیٰ حضرت امام احمد رضا خان رحمۃ اللہ علیہ فرماتے ہیں کہ خواجہ غریب نواز کے مزار سے فیوضات و برکات حاصل ہوتے ہیں، خواجہ صاحب عاشق قرآن اور حافظ قرآن تھے، آپ دن میں ایک اور رات میں ایک قرآن کریم ختم کرتے تھے۔ ہر ختم قرآن پر غیب سے آواز آتی: اے معین الدین ہم نے تیرا ختم قرآن قبول کیا۔

2 خواجہ کا کیا معنی ہے؟

خواجہ فارسی زبان کا لفظ ہے، اس کا لفظی معنی سردار اور آقا ہے۔

3 قرآن کریم کی زیارت کا کیا فائدہ ہے؟

حضرت خواجہ غریب نواز رحمۃ اللہ علیہ فرماتے ہیں: "جو بندہ ہر روز قرآن کریم دیکھتا ہے اس کی بینائی یعنی نظر تیز ہو جاتی ہے اور اس کی آنکھ کبھی نہیں دکھتی اور نہ خشک ہوتی ہے۔"

4 تلاوت قرآن اور درست قرآن کریم پڑھنے والے کی کیا فضیلت ہے؟

تلاوت قرآن افضل ترین عبادت ہے، مگر ستم تو یہ ہے کہ ہماری اکثریت کو دیکھ کر بھی قرآن کریم پڑھنا نہیں آتا، یہ کتنا بڑا المیہ ہے، دنیا کی بڑی بڑی ڈگریاں موجود ہیں مگر قرآن دیکھ کر پڑھنا نہیں آتا، جب میں کسی قاری کے بارے میں سنتا ہوں تو رشک آتا ہے کہ اسے درست قرآن پڑھنا آتا ہے، اربوں کھربوں پتی ایک طرف اور درست قرآن پڑھنے والا ایک طرف۔ یہ میری واعظانہ اور جذباتی باتیں نہیں بلکہ دل کے احساسات ہیں، درست قرآن پڑھنے والے پر مجھے رشک آتا ہے۔

5 نمازی کے بارے میں خواجہ غریب نواز رحمۃ اللہ علیہ کا کیا فرمان ہے؟

آپ فرماتے ہیں: بندہ صرف نماز سے ہی قابل عزت ہو سکتا ہے، اس لیے کہ نماز مؤمن کی معراج ہے، تمام عبادات سے بڑھ کر نماز ہے، اللہ پاک سے ملاقات کا سب سے پہلا ذریعہ نماز ہی ہے، نماز ایک امانت ہے، بندے کو چاہئے کہ اس میں کسی قسم کی خیانت نہ کرے۔ ان فرامین سے معلوم ہوا کہ اصل عزت والا وہ ہے جو نماز ہے، دین میں ترقی اسے ملے گی جو نماز ہوگا، نماز کو مضبوطی سے پکڑ لیں، ہماری کوئی نماز قضا نہیں ہونی چاہئے، کتنی ڈرانے والی بات ہے کہ جو ایک نماز نہیں پڑھتا تو اس کا نام جہنم کے دروازے پر لکھ دیا جاتا ہے اور یہ شخص اس دروازے سے جہنم میں داخل ہوگا، جو جان بوجھ کر ایک نماز ترک کر دے وہ ایک ہزار سال جہنم کے عذاب کا حق دار ہے، یہ کتنا خطرناک معاملہ ہے، یہ کبیرہ یعنی بڑا گناہ ہے۔

6 آپ کی کتنی مرتبہ اجمیر شریف حاضری ہوئی ہے؟

اللہ کی رحمت سے 2 مرتبہ میری حاضری ہوئی ہے، یہاں دو منقبتیں لکھی ہیں، ایک سفر 10 دسمبر 1998ء کو ہوا تھا۔

7 پاک و ہند میں ادب و عشق کیسا ہے؟

پاک و ہند کے مسلمانوں میں جو ادب و عشق ہے، دنیا میں کم دیکھا جاتا ہے۔ شاید اس کی وجہ یہ ہے کہ نبی کریم صلی اللہ علیہ وآلہ وسلم کے قدم مبارک کی جانب پاک و ہند ہے، سنیوں میں ادب بہت ہے ہمارا مذہب "مذہب مہذب اہلسنت والجماعت" ہے، مہذب کا مطلب تہذیب والا، ادب والا، یاد رہے! ہمارے ہاں، اہلسنت والجماعت اور اہل سنت و جماعت دونوں الفاظ رائج ہیں۔

# مدنی مذاکرے کے منتخب سوال جواب (مختصر کر کے)

6 رجب المرجب 1444ھ

عالمی مدنی مرکز فیضانِ مدینہ کراچی

28، جنوری 2023ء

8

ادب کیا ہے؟

اعلیٰ حضرت امام احمد رضا خان رحمۃ اللہ علیہ تحریر فرماتے ہیں: میں نے عقل سے پوچھا کہ ایمان کیا ہے؟ تو عقل نے میرے دل کے کان میں کہا: ایمان سراپا ادب ہے، یاد رکھیں یہ حکمت کا مدنی پھول ہے۔

9

جب کوئی پریشانی، مصیبت یا بیماری آجائے تو کیا کرنا چاہئے؟

ظاہری اسباب کے ساتھ ساتھ اللہ پاک کی بارگاہ میں دعا بھی کریں، آجکل دعا میں غفلت کی جاتی ہے۔

10

جس گھر میں فوتگی ہو جائے تو کیا ان کے ہاں لائٹ نہیں چلانی چاہئے؟

لائٹ چلانے میں کوئی حرج نہیں، جس گھر کوئی فوت ہو تو وہاں نفسیاتی طور پر خوف ہوتا ہے، اگر لائٹ بھی نہیں چلائیں گے تو خوف میں مزید اضافہ ہو گا۔

11

کیا غسل میت کا کوئی طے شدہ وقت بھی ہے؟ اور کیا کھلے آسمان کے نیچے غسل دے سکتے ہیں؟

دن رات میں کسی وقت بھی غسل میت دیا جاسکتا ہے اور کھلے آسمان کے نیچے بھی غسل دے سکتے ہیں۔

12

اس ہفتے کا رسالہ ”نفل روزوں کے فضائل“ پڑھنے یا سننے والوں کو امیر اہل سنت دامت برکاتہم العالیہ نے کیا دُعا دی؟

پارَبِّ الْمَصْطَفٰی! جو کوئی 21 صفحات کا رسالہ ”نفل روزوں کے فضائل“ پڑھ یا سن لے اُس کو فرضوں کے ساتھ نفل نمازوں اور نفل روزوں کی بھی توفیق عطا فرما۔ امین بجاہ خاتم النبیین صلی اللہ علیہ وآلہ وسلم۔